

21. தீவினையச்சம்

201. தீவினையார் அஞ்சார் விழுமியார் அஞ்சுவர்
தீவினை யென்னுஞ் செறுக்கு
தீங்கிழைத்தல் எனும் ஆணவச்செருக்கை
தீயவர்கள் செய்ய அஞ்சமாட்டார்கள் !
தீவினையால் மகிழ்ச்சி ஏற்படனும்
தீண்டி அஞ்சிருவர் சான்றோர் !
202. தீயவை தீய பயத்தலால் தீயவை
தீயினும் அஞ்சப் படும்
தீய செயல்களால் என்றென்றும்
தீமையே விளையும் ! ஆகவே
தீய செயல்களை எப்போதும் செய்ய
தீயை விடக் கொடியதாகக் கருதி அஞ்சிட வேண்டும் !
203. அறிவினு ளெல்லாந் தலையென்ப தீய
செறுவார்க்குஞ் செய்யா விடல்
தீமை செய்தவர்க்கு அதையே தண்டனைத்
தீர்வாகத் திருப்பி செலுத்தாமலிருப்பதே
தீர்க்கமான தலையாய அறிவாகும் !
204. மறந்தும் பிறன்கேடு சூழற்க சூழின்
அறஞ்சூழ்ஞ் சூழ்ந்தவன் கேடு
மற்றவர்க்குக் கேடு செய்ய
மறந்தும் கூட நினைக்கக் கூடாது !
மனம் தீங்கிழைக்க நினைத்துவிட்டால்
மறுபடி திருப்பி அறமே தீங்கிழைக்கும் !
205. இலனென்று தீயவை செய்யற்க செய்யின்
இலனாகும் மற்றுப் பெயர்த்து
இல்லாதவன் என்ற நிலை
இருப்பதால் தீயவை செய்து வறுமையை
இல்லை என்று ஆக்கலாம் என நினைத்தால்
இலகுவாய் மேலும் வறுமை வாட்டும் !

206. தீப்பால தான்பிறர்கண் செய்யற்க நோய்ப்பால
தன்னை அடல்வேண்டா தான்
தான் தீய செயல்களால் வருந்துவதை விரும்பாதவன்
தானும் தீய செயல்களைப் பிறர்க்குச் செய்து
தாக்காமல் பார்த்துக் கொள்ள வேண்டும் !
207. எனைப்பகை யுற்றாரும் உய்வர் வினைப்பகை
வீயாது பின்சென் றடும்
எப்பழிப்பட்ட நேரழிப் பகையிலிருந்தும்
எவராயினும் காத்துக் கொள்ளலாம் ! ஆனால்
எங்கே போய் ஒளிந்தாலும்
எப்படியும் தொடரும் தீவினைப் பகையே !
208. தீயவை செய்தார் கெடுதல் நிழல்தன்னை
வீயா தடியுறைந் தற்று
நிழல் எப்படி ஒருவருடைய பாதங்களிலிருந்து
நிச்சயம் நீங்காதோ - அதன்படி
நிழல் போல் தீமையும், கெடுதலும்
நித்தம் தீயவர்களுடன் ஒட்டிக் கொள்ளும் !
209. தன்னைத்தான் காதல னாயின் எனைத்தொன்றுந்
துன்னற்க தீவினைப் பால்
தன்னைத் தானே காதலிப்பவன்
தனது நலத்தை விரும்புகிறவன்
தான் எப்போதும் தீயசெயல்களை
தாமதித்தும் செய்ய மாட்டான் !
210. அருங்கேடன் என்ப தறிக மருங்கோடித்
தீவினை செய்யான் எனின்
நேர்கோட்டில் பயணித்து
நெறி வழி தவறாமல் சென்று
அடுத்தவர்க்கு தீங்கு விளைவிக்காதவர்
அருமையான கேழல்லாதவர் ஆவர் !

32. இன்னா செய்யாமை

311. சிறப்பீனுஞ் செல்வம் பெறினும் பிறர்க்கின்னா
செய்யாமை மாசற்றார் கோள்
சிறப்பை அளிக்கும் செல்வத்தைப் பெறுவதாக இருந்தாலும்
சிறிதும் பிறர்க்குத் துன்பம் செய்யாமல் இருப்பதே
சிந்தையிலும் மாசற்றவர் கொள்கையாகும் !
312. சுறுத்தின்னா செய்தவக் கண்ணும் மறுத்தின்னா
செய்யாமை மாசற்றாறார் கோள்
கொடுங்கோபங் கொண்டு ஒருவன் சொல்லாலோ செயலாலோ
கொடுந் துன்பம் செய்யும் போது அவனுக்குத் துன்பம்
கொடுக்காமல் தாங்கிக் கொள்வதே மாசற்றவர்
கொள்கையாகும் !
313. செய்யாமற் செற்றார்க்கும் இன்னாத செய்தபின்
உய்யா விழுமந் தரும்
இன்னா செய்யாமற் போனாலும்
இன்னொருவன் தன் மீது உள்ள பகையால்
இறுக்கும் துன்பம் தந்தால் அவனுக்கு
இன்னும் தீங்கு செய்தாலும் மீளாத் துன்பம் தரும் !
314. இன்னாசெய் தாரை ஒறுத்தல் அவர்நாண
நன்னயஞ் செய்து விடல்
வெம்மை தரும் தீங்கை செய்பவரே
வெட்கப்படும்படியாக அவனுக்கு நன்மையை
வெளிப்படுத்துதலே நாம் தரும் தண்டனை !
315. அறிவினான் ஆகுவ துண்டோ பிறிதின்றோய்
தந்நோய்போற் போற்றாக் கடை
மற்ற உயிர்களுக்கு வரும் துன்பத்தை
மனதால் தனக்கு வந்த துன்பமாகக் கருதி
மறுப்பின்றி உடனே காப்பாற்ற முடியாதவர்களுக்கு
மடங்கு பல அறிவிருந்தும் பயன் இல்லை !

316. இன்னா எனத்தா னுணர்ந்தவை துன்னாமை
வேண்டும் பிறன்கட் செயல்
துறந்தவன் ஒருவன் தான் அனுபவித்து உணர்ந்து
துன்பம் என்று அறிந்தவற்றைத்
துளி அளவேனும் பிறருக்குச் செய்யாமை வேண்டும் !
317. எனைத்தானும் எஞ்ஞான்றும் யார்க்கும் மனத்தானாம்
மாணாசெய் யாமை தலை
எக்காலத்திலும், எவர்க்கும், எள்ளளவும், எவ்வகையிலும்
எவர் மனதிலும் ஒட்டாத செயலான தீங்கை
எண்ணாமல் இருப்பதே தலையான சிறப்புகளின்
எண்ணிக்கையில் முதன்மையானதாகும் !
318. தன்னுயிர்க் கின்னாமை தானறிவான் என்கொலோ
மன்னுயிர்க் கின்னா செயல்
தன் உயிருக்குத் தீங்கு செய்வது என்னவென்று
தன் மனம் அறிந்து அதை அறவே
தவிர்க்க விரும்புகிறவன் உலகில்
தன் நிலை பேறடைய பிற உயிர்க்குத் துன்பம் செய்வதேனோ ?
319. பிறர்க்கின்னா முற்பகல் செய்யின் தமக்கின்னா
பிற்பகல் தாமே வரும்
பிறருக்கு முற்பகலில் துன்பம் சூழைத்தால்
பிற்பகலில் அதே போன்ற துன்பம் நம்மை
பின்பற்றித் தாமே வரும் !
320. நோயெல்லாம் நோய்செய்தார் மேலவா நோய்செய்யார்
நோயின்மை வேண்டு பவர்
துன்பத்தைப் பிறருக்கு செய்தவர்
துன்பம் அடைவது உறுதி ! ஆகவே
துன்பம் தனக்கு வருவதை விரும்பாதவன் - அத்
துன்பத்தைப் பிறருக்கு செய்யார் !

36. மெய்யுணர்தல்

351. பொருளல்ல வற்றைப் பொருளென் றுணரும்
மருளானாம் மாணாப் பிறப்பு
‘யொருள்’ என்று கொள்ள முடியாத
பொய்யான பொருளை - உண்மைப்
‘யொருள்’ என மயங்கி நம்புவதால்
பொன்னான பிறப்பு இனிமை இழக்கிறது !
352. இருள்நீங்கி இன்பம் பயக்கும் மருள்நீங்கி
மாசறு காட்சி யவர்க்கு
‘மருள்’ எனும் குழப்பமும், மயக்கமும் நீங்கி
மனதில் மாசற்ற உண்மையை உணர்ந்தவர்க்கு
‘இருள்’ எனும் அறியாமை நீங்கி
இம்மையில் இன்பம் உண்டாகும் !
353. ஐயத்தின் நீங்கித் தெளிந்தார்க்கு வையத்தின்
வானம் நணிய துடைத்து
ஆராய்ந்து எதையும் ஐயப்பாடுகளை
ஆயிடை நீக்கித் தெளிந்து
ஆட்டபட்டவர்களுக்கு வையகத்தை விட
ஆகாயமே அருகில் தோன்றும் !
354. ஐயுணர் வெய்தியக் கண்ணும் பயமின்றே
மெய்யுணர் வில்லா தவர்க்கு
“மெய்யுணர்வு” எனும் உண்மையை உணரும்
“மெய் ஞானம்” இல்லாதவர்கள்
ஐந்து புலன்களின் உணர்வுகளை
ஐயமற்று பெற்றிருந்தாலும் பயனல்ல !
355. எப்பொரு ளெத்தன்மைத் தாயினும் அப்பொருள்
மெய்ப்பொருள் காண்ப தறிவு
எப்பொருளின் தோற்றத்தைக் கண்டும்
எங்ஙனமும் மயங்கிடாமல்
அப்பொருளின் உண்மைத் தன்மையை
அறிவதே உண்மையான ‘அறிவு’ !

356. கற்றீண்டு மெய்ப்பொருள் கண்டார் தலைப்படுவர்
மற்றீண்டு வாரா நெறி
உள்ளபழ கற்க வேண்டியதைக் கற்று
உண்மைப் பொருளை நன்கு
உணர்ந்தவர்கள் மறு பிறவி எடுக்கும்
உரிய நிலை பெற மாட்டார் !
357. ஓர்த்துள்ளம் உள்ள துணரின் ஒருதலையாப்
பேர்த்துள்ள வேண்டா பிறப்பு
உள்ளம் உண்மைப் பொருளை ஆராய்ந்து
உறுதியாக உணர்ந்து விட்டால்
உறுமாற மறுபிறப்பு மீண்டும்
உள்ளதாக ஒரு தலையாய் நினைக்க வேண்டாம் !
358. பிறப்பென்னும் பேதைமை நீங்கச் சிறப்பென்னுஞ்
செம்பொருள் காண்ப தறிவு
“அடுத்த பிறப்பு” என்ற பேதைமையாகிய
அறியாமையை நீக்க நாம்
அறிந்த பொருள்களிலேயே உயிர் செம்மைப் பொருளை
அறியும் அறிவுதான் “மெய்யுணரும்” அறிவு !
359. சார்புணர்ந்து சார்பு கெடவொழுகின் மற்றழித்துச்
சார்தரா சார்தரு நோய்
சார்ந்திருப்பதும் சார்ந்திடக் காத்திருப்பதுமானப் பற்றுகள் மீது
சார்பற்று இல்லாமல் “மெய்ப்பற்றை” மட்டும்
சார்ந்து வாழ்ந்தால் அவனைச்
சார வேண்டிய துன்பங்கள் மீண்டும் வாரா !
360. காமம் வெகுளி மயக்கம் இவைமூன்றன்
நாமங் கெடக்கெடும் நோய்
காமம், கோபம், அறியாமை
காலுன்றும் மூன்றும் வாழ்க்கையில்
காலாவதி ஆகிவிட்டால் அதன் பொருட்டு
காணும் துன்பங்கள் காணாமல் போகும் !

38. ஊழ்

371. ஆகூழால் தோன்றும் அசைவின்மை கைப்பொருள்
போகூழால் தோன்று மடி
“ஆக்கத்திற்கான” ஊழ்வினைக்கு
ஆதாரம் சோர்வு இல்லாத ஊக்கமே !
செல்வம் அழிவதற்கான ஊழ் வினை
செயலற்ற சோம்பலே !
372. பேதைப் படுக்கும் இழவூழ் அறிவகற்றும்
ஆகலா முற்றக் கடை
செல்வத்தை இழப்பதற்குக் காரணமான ஊழ்
செல்லுகின்ற இடம் அறியாமை !
செல்வம் வளர்ச்சி பெறக் காரணமான ஊழ்
செம்மையான அறிவுடைமை !
373. நுண்ணிய நூல்பல கற்பினும் மற்றுந்தன்
உண்மை யறிவே மிகும்
நுண்ணிய பல அறிவு நூல்கள் அறிவாக
நுழைந்திருந்தாலும் ஒருவனுக்கு
நுட்பமான அறிவு “ஊழ்வினைப்” பொருட்டே இருக்கும் !
374. இருவே றுலகத் தியற்கை திருவேறு
தெள்ளிய ராதலும் வேறு
இரு வேறு உலகம் விதிப்படி இயற்கையானதே !
இலக்குமி தங்கியிருக்கும் செல்வ நிலை வேறு -
இருள் அகற்றும் அறிவு உடையவராக
இருப்பது வேறு !
375. நல்லவை யெல்லாஅந் தீயவாந் தீயவும்
நல்லவாஞ் செல்வஞ் செயற்கு
பொருள் தேரும் முயற்சியால்
பொங்குகிற ஊழ்வினையால்
நேர்மையான நல்வழியின் முழுவில்
நேரலாம் தீமை ! தீய வழியில்
நேரலாம் செல்வம் சேர்க்கும் நன்மை !

376. பரியினும் ஆகாவாம் பாலல்ல உய்த்துச்
 சொரியினும் போகா தம
 உரிமையிலாத பொருட்களை
 உயிரைக் கொடுத்துக் காப்பாற்றினாலும்
 உண்மையில் தங்கவே தங்காது !
 உரிமையான பொருட்களை
 உறுதியுடன் தூக்கி வெளியில் போட்டாலும் - நம்மை
 உள்ளபடி விட்டுப் போகாது !
377. வகுத்தான் வகுத்த வகையல்லாற் கோடி
 தொகுத்தார்க்குந் துய்த்த லரிது
 வகுத்தவன் வகுத்து அமைத்து
 வழங்கிய ஊழ்வினைப்பழயே யாவும் நடக்கும்
 கோடி கோடியாய் பெருஞ் செல்வத்தைக்
 கோடிகளாய் கொட்டிக் குவித்திருந்தாலும் முழுவதையும்
 கோருதலும் அனுபவித்தலும் அரிது !
378. துறப்பார்மன் துப்புர வில்லார் உறற்பால
 ஊட்டா கழியு மெனின்
 ஊழ்வினைப் பயனால் வாழ்க்கையில்
 ஊடுருவிய பொருட்களை நுகர்
 ஊட்டுதல் சூல்லாமற் போனால்
 ஊதியப் பேறு அற்றவர் துறவி ஆவார் !
379. நன்றாங்கால் நல்லவாக் காண்பவர் அன்றாங்கால்
 அல்லற் படுவ தெவன்
 நம் வாழ்க்கையில் ஊழ்வினைப் பயனால்
 நன்மையும் தீமையும் மாறி மாறி வரும் !
 நன்மை வரும் போது மகிழ்கிறவர்கள்
 நமை வாட்டும் தீமை வரும் போது வருந்துவது ஏன் ?
380. ஊழிற் பெருவலி யாவுள மற்றொன்று
 சூழினுந் தான்முந் துறும்
 'விதி' என்ற ஊழை விட
 விதிப்படி வலியது எதுவுமில்லை ! அதை
 விலக்கிட பல வழிகளில் முயன்றும்
 விதியே முதலில் நின்று விளையாடும் !

44. குற்றங்கடிகள்

431. செருக்குஞ் சினமுஞ் சிறுமையும் இல்லார்
பெருக்கம் பெருமித நீர்த்து
இறுமாப்பு, கோபம், இழிவான நடத்தை
இவைகள் இல்லாதவர்களுடைய
முன்னேற்றமும், செல்வாக்கும்
முழுவதும் மதிக்கத் தக்கதாகும் !
432. இவறலும் மாண்பிறந்த மானமும் மாணா
உவகையும் ஏதம் இறைக்கு
மனதில் பேராசையும், மாண்பில்லா மானமும்,
மடங்கு பல கொண்ட மாட்சிமையற்ற மகிழ்ச்சியும்
மன்னான ஆட்சியாளனுக்கு குற்றம் !
433. தினைத்துணையாங் குற்றம் வரினும் பனைத்துணையாக்
கொள்வர் பழிநாணு வார்
பழிக்க நானுபவர்கள் திணையளவு
பங்காய் சிறு குற்றமே ஆனாலும்
பணையளவாகக் கருதி வேதனைப்பட்டுப்
பதறி அதைச் செய்யாமல் தங்களைக் காப்பர் !
434. குற்றமே காக்க பொருளாகக் குற்றமே
அற்றந் தருஉம் பகை
“குற்றமே” அழிவு தரும் பகையாகக்
குறைவின்றி மாறுவதால்
“குற்றம்” செய்யாமல் இருப்பதையே
குறிக்கோளாகக் கொள்ள வேண்டும் !
435. வருமுன்னர்க் காவாதான் வாழ்க்கை எரிமுன்னர்
வைத்தாறு போலக் கெடும்
தீமை வருமுன்னர்
தீர்க்க தரிசனமாய்க் காக்க
தீர்மானிக்காத வாழ்க்கை
தீ முன்னால் வைத்த வைக்கோல் போலக் கெடும் !

436. தன்குற்றம் நீக்கிப் பிறர்குற்றங் காண்கிற்பின்
என்குற்ற மாகும் இறைக்கு
பிணைந்துள்ள தன் குற்றத்தை முதலில் நீக்கி
பின் மற்றவர்களின் குறையைக் கண்டு
பிடித்து ஆராயும் அரசனுக்கு
பிறவாதே ஒரு குறையும் !
437. செயற்பால செய்யா திவறியான் செல்வம்
உயற்பால தன்றிக் கெடும்
செய்வன செய்யாது சேர்த்து வைத்த
செல்வத்தை - சேர்த்தவனாலேயே பாதுகாக்கும்
செயலை செய்ய முடியாமல் அழியும் !
438. பற்றுள்ள மென்னும் இவறன்மை எற்றுள்ளும்
எண்ணப் படுவதொன் றன்று
எண்ணிக்கையில் வருகின்ற குற்றங்களோடு
எண்ண முடியாத தனிப் பெருங் குற்றம்;
எண்ணத்தை பொருளின் மீது அதிகமாக ஆசை வைத்து
எவருக்கும் உதவாமல் இருக்கும் கஞ்சத்தன்மையே !
439. வியவற்க எஞ்ஞான்றுத் தன்னை நயவற்க
நன்றி பயவா வினை
தன்னைத் தானே வியந்து கொண்டு
தற்பெருமை பேசிக் கொண்டு இருப்பதை எப்போதும்
தவிர்க்க வேண்டும் நன்மை அதனால் விளையாது !
440. காதல காதல் அறியாமை உய்க்கிற்பின்
ஏதில ஏதிலார் நூல்
விரும்புகிற விருப்பங்களின்
விவரங்கள் கொஞ்சம் கூட பகைவர்கள்
அறியாதபடி அனுபவிக்கிற தலைவனிடம்
அக்கிரம எதிரிகளின் சூழ்ச்சிகள் பலிக்காது !

45. பெரியாரைத் துணைக்கோடல்

441. அறனறிந்து மூத்த அறிவுடையார் கேண்மை
திறனறிந்து தேர்ந்து கொளல்
அறம் அறிந்தவரும் அறிவில் மூத்த
அறிவுடையவருமானவரின் திறனறிந்து
அருமை அறிஞரின் நட்பை பெறும் வகை
அறிந்து அதனைத் தேர்ந்தெடுக்க வேண்டும் !
442. உற்றநோய் நீக்கி உறாஅமை முற்காக்கும்
பெற்றியார்ப் பேணிக் கொளல்
இப்போது வந்திருக்கும் துன்பத்தை போக்கி
இனிமேலும் துன்பம் வராதுபடி
உளவறிந்து முன்னதாகவே காக்கின்றவரை
உற்ற துணையாகக் கொள்ள வேண்டும் !
443. அரியவற்று ளெல்லாம் அரிதே பெரியாரைப்
பேணித் தமராக் கொளல்
பெரியோரைப் போற்றி ஒருவன் தமக்கு
பெருமை மிக்க உறவாக கொள்வது
பெறுகின்ற செல்வங்களையும் விட
பெறுஞ் செல்வமாகும் !
444. தம்மிற் பெரியார் தமரா ஒழுக்குதல்
வன்மையு ளெல்லாந் தலை
வகை அனைத்திலும் பெரியோரை
வரமாக, தமக்குக் கிடைத்த உறவினர்களாக
வரவேற்று அவர் வழியே நடப்பது
வலிமையால் எல்லாம் பெரிய வலிமையாகும் !
445. சூழ்வார்கண் ணாக ஒழுகலான் மன்னவன்
சூழ்வாரைச் சூழ்ந்து கொளல்
கூட்சும அறிவுடன் ஆலோசனை சொல்பவர்கள்
கூரிய ஒளி போல ஒளிரும் கண்ணாக
கூழ்நிலையைக் கண்டறிந்து சொல்பவர்கள்
கூழ் ஆட்சி செய்வதே ஆட்சியாளர்களுக்குச் சிறந்தது !

446. தக்கா ரினத்தனாய்த் தானொழுத வல்லானைச்
செற்றார் செயக்கிடந்த தில்
தக்கதொரு அறிவிற சிறந்த
தகுதியான பெரியோரை
பக்க துணையாக ஒழுகுவனை
பகைவர்கள் எந்தத் தீங்கையும் விளைவிக்க இயலாது !
447. இடிக்குந் துணையாரை யாள்வாரை யாரே
கெடுக்குந் தகைமை யவர்
இழத்துரைத்து நல்வழி காட்டுபவரின்
இறுகத்துணை கொண்டு
ஆட்சி புரிபவனைக் கெடுக்கும்
ஆற்றல் யாருக்கு உண்டு?
448. இடிப்பாரை இல்லாத ஏமரா மன்னன்
கெடுப்பா ரிலானுங் கெடும்
தவறினை உணர்த்த
தக்கதொரு இழத்துரைப்பார்
இல்லாத போது ஆட்சியாளன் பகைவர்
இல்லையென்றாலும் தானே கெடுவான் !
449. முதலிலார்க் கூதிய மில்லை மதலையாஞ்
சார்பிலார்க் கில்லை நிலை
தாங்கும் தூண் போலத் தம்மைத்
தாங்கி நிற்கக் கூடிய துணையற்றவர் நிலை
முதலீடு செய்யாத வாணிபத்தில்
முழுதாக வருவாய் இல்லாத நிலையைப் போன்றதே !
450. பல்லார் பகைகொளலிற் பத்தடுத்த தீமைத்தே
நல்லார் தொடர்கை விடல்
பல வகைகளிலும் நல்லவர்களின்
பயனான தொடர்பைக் கைவிடுவது
பலருடைய பகையை தேடித் கொள்வதைவிட
பத்து மடங்குத் தீமையை ஏற்படுத்தும் !

47. தெரிந்து செயல்வகை

461. அழிவதூஉம் ஆவதூஉம் ஆகி வழிபயக்கும்
ஊதியமுஞ் சூழ்ந்து செயல்
செயல் செய்வதற்கு முன்பு அிச்
செயலால் அழிவதும் ஆவதுமாகிய
நன்மை தீமைகளை ஆராய்ந்த பிறகு
நடக்கப்போகும் விளைவுகளைக் கணக்கிட்டுச் செய்க !
462. தெரிந்த இனத்தொடு தேர்ந்தெண்ணிச் செய்வார்க்
கரும்பொருள் யாதொன்று மில்
தேர்ந்த வல்லுனர்களான நண்பர்களுடன்
சேர்ந்து ஆற்ற வேண்டிய செயல்களை
ஆராய்ந்து தாமும் நன்கு சிந்தித்துச் செய்தால்
பாய்ந்து வராத அறிய பொருளே இல்லை !
463. ஆக்கங் கருதி முதலிழக்குஞ் செய்வினை
ஊக்கா ரறிவுடை யார்
வருவதை நம்பி - வரப்போகும்
வருவாயை நம்பி - போட்ட
மூலதனத்தையும் இழக்கும்
மூடத்தனமான செயலை செய்ய மாட்டார் அறிவுடையார் !
464. தெளிவி லதனைத் தொடங்கார் இளிவென்னும்
ஏதப்பா டஞ்சு பவர்
இழிவு நிலைக்கு அஞ்சுபவர்கள்
இழிவான களங்கத்திற்குப் பயப்படுகிறவர்கள்
தெளிவாகத் தெரியாத செயலை
தொடங்க மாட்டார்கள் !
465. வகையறச் சூழா தெழுதல் பகைவரைப்
பாத்திப் படுப்பதோ ராறு
முன்னேற்பாடுகளை முழுமையாகச் செய்யாமல்
முறச்சுள்ள செயலின் உட்கூறுகளை ஆராயாமல்
பகைவரின் வலிமைக்கு வலு சேர்த்து அவரின் வெற்றிக்குப்
பாத்தி கட்டி வழி அமைப்பதாகும் !

466. செய்தக்க அல்ல செயக்கெடுஞ் செய்தக்க
செய்யாமை யானுங் கெடும்
செய்யக் ஸடாத செயல்களைச்
செய்வதால் கேடு ஏற்படும் !
செய்ய வேண்டியச் செயலைச்
செய்யாமல் வீட்டாலும் கேடு ஏற்படும் !
467. எண்ணித் துணிக கருமந் துணிந்தபின்
எண்ணுவ மென்ப திழுக்கு
துழாவி சிந்தித்த பிறகே
துணிந்து செயலில் இறங்க வேண்டும் !
துணிந்து செயலில் இறங்கிய பிறகு
துளைத்துச் சிந்திப்பது இழுக்கு !
468. ஆற்றின் வருந்தா வருத்தம் பலர்நின்று
போற்றினும் பொத்துப் படும்
முனைப்பாக எத்துணை பேர் வந்தாலும்
முறையாகச் செய்யப்படாத செயல்
முயற்சி, இறுதியில் முடங்கி விடும் !
469. நன்றாற்ற லுள்ளுந் தவறுண் டவரவர்
பண்பறிந் தாற்றாக் கடை
கொண்டுள்ள குணத்தையும் இயல்பையும்
கொண்டுதான் நாம் பிறருக்கு நன்மையைக் ஸட
கொடுக்க வேண்டும் ! இல்லையெனில் அதுவே
கொருந்தீமையாக திருப்பித் தாக்கும் !
470. எள்ளாத எண்ணிச் செயல்வேண்டுந் தம்மொடு
கொள்ளாத கொள்ளா துலகு
தனக்கு ஏற்காத காரியத்தை
தரணியும் தன் நிலைக்குப் பொருந்தாத காரியத்தை
தயங்காமல், உலகமும் ஏற்காது ! எனவே
தப்பிதமான இழிவுக்கு இடம் தராத செயலை
தக்கவாறு எண்ணிப்பார்த்துச் செயலாற்ற வேண்டும் !

48. வலியறிதல்

471. வினைவலியுந் தன்வலியும் மாற்றான் வலியும்
துணைவலியுந் தூக்கிச் செயல்
தக்கதொரு சொல் வலிமை
தன் உண்மையான வலிமை
தன் எதிரியின் வலிமை
தனக்கும் எதிரிக்கும் துணை வருபவரின் வலிமை
தகுதி வரிசையில் ஆராய்ந்து செயல்பட வேண்டும் !
472. ஒல்வ தறிவ தறிந்ததன் கண்தங்கிச்
செல்வார்க்குச் செல்லாத தில்
தமக்கு இயலும் செயலை அறிந்து
தன் வலிமையை நன்கு உணர்ந்து
தளராமல் செயலில் முயல்பவருக்கு
தவறி முழயாத செயலே இல்லை !
473. உடைத்தம் வலியறியார் ஊக்கத்தின் ஊக்கி
இடைக்கண் முரிந்தார் பலர்
வலிமையின் வலுவை அறியாமல் - உணர்ச்சி
வசப்பட்டு ஆர்வக் கோளாறால்
வரிந்து கட்டிக் கொண்டு செயலில் இறங்கி பாதி
வழியிலேயே முடிக்க முடியாமல் கெட்டவர் பலர் !
474. அமைந்தாங் கொழுகான் அளவறியான் தன்னை
வியந்தான் விரைந்து கெடும்
வித்தகரான அறிவாற்றல் உடையவரிடமிருந்து
விலகி, ஒத்துப் போகாமலும், தன் வலிமை -
வித்திரும் வலுவின் அளவறியாமலும் - தன்னை
வியந்து புகழ்ந்து தற்பெருமை கொள்பவன்
விரைந்து கெடுவான் !
475. பீலிபெய் சாகாடும் அச்சிறும் அப்பண்டஞ்
சால மிகுத்துப் பெயின்
வண்ண மயில் இறகானாலும்
வரை முறை இல்லாமல் அளவுக்கு மேல்
வண்டியில் ஏற்றினால் கண்டிப்பாக
வண்டியின் அச்சு முறிந்து வீரும் !

476. நுனிக்கொம்பர் ஏறினார் அஃதிறந் தூக்கின்
உயிர்க்கிறுதி ஆகி விடும்
மரத்தின் நுனிக் கொம்பு வரை
மடமட வென ஏறி அதிலிருந்து
மறுபடியும் தப்பிக் கணக்கினால் மேலும் ஏறினால்
மண்ணிலிருந்தே கிறுதி ஆகி விடும் !
477. ஆற்றின் அளவறிந் தீக அதுபொருள்
போற்றி வழங்கும் நெறி
வருவாயின் அளவை அறிந்து அதனை
வகுத்து தக்கபடி பிறருக்குத் தானம் செய்வதே
பொருளைச் சீராகப் போற்றிக் காத்து
பொறுப்போடு வாழும் வழியாகும் !
478. ஆகா றளவிட்டி தாயினுங் கேடில்லை
போகா றகலாக் கடை
வருகின்ற வருவாயின் வழி அறிந்து - அஃதே
வரும்படி குறைவாக இருந்தாலும்
செலவு போகின்ற வழி தெரிந்து - அஃதே
செல்லுபடி ஆகும் வழி விரிதல் ஸடாது !
479. அளவறிந்து வாழாதான் வாழ்க்கை உளபோல
இல்லாகித் தோன்றாக் கெடும்
வந்தது, வருவது, வரப் போவது ஆகிய
வருவாயைக் கணக்கில் கொண்டு
வரவு செலவுகளை வகையாகத் தீட்டாவிட்டால்
“வளம்” உள்ளது போலக்காட்டி மறைந்துவிடும் !
480. உளவரை தூக்காத ஒப்புர வாண்மை
வளவரை வல்லைக் கெடும்
உள்ள செல்வம் என்ன தனக்கு
உள்ளது என்று பாராமல் ஊராருக்கு
உதவி செய்யும் உபகாரியிடம்
உள்ள சொத்தும் விரைந்து கெடும் !

49. காலமறிதல்

481. பகல்வெல்லுங் கூகையைக் காக்கை இகல்வெல்லும்
வேந்தர்க்கு வேண்டும் பொழுது
காக்கைத் தன்னை விட வலிமையான கோட்டானை
காணுகின்ற கண் பகலில் பார்க்க முடியாத
காரணத்தால் எளிதாக வெல்லும் ! அது போல்
காலத்தை சரியாகத் தேர்ந்தெடுத்தால் வேந்தர்க்கு வெற்றியே !
482. பருவத்தோ டொட்ட ஒழுகல் திருவினைத்
திராமை ஆர்க்குங் கயிறு
பருவ காலத்திற்குத் தகுந்தபடி
பக்குவத்தோடு நடந்து கொள்வது
நீங்கா செல்வத்தை இறுகக் கட்டும்
நீள் கயிறு போன்றது !
483. அருவினை யென்ப உளவோ கருவியாற்
கால மறிந்து செயின்
அருமையான ஆற்றல் மிக்க கருவிகளோடு
அரிதான காலத்தின் அருமை
அறிந்து செயல்பட்டால்
அதன் பின்னும் வெற்றியடையாத செயலே இல்லை !
484. ஞாலங் கருதினுங் கைகூடுங் காலம்
கருதி இடத்தாற் செயின்
காலத்தையும் இடத்தையும் அறிந்து
காரியத்தோடு பொருத்தமாகச் செயல்பட்டால்
உலகமே வேண்டுமெனக் கருதினாலும்
உறுதியோடு கை கூடும் !
485. காலங் கருதி இருப்பர் கலங்காது
ஞாலங் கருது பவர்
உயர்ந்த காரியங்களை உரிய முறையில்
உலகமே மெச்சும்படி செய்பவர்கள்
தக்க காலம் வாய்க்கிற வரையில்
தகுமாறாமல் கலங்காமல் இருப்பர் !

486. ஊக்க முடையான் ஒடுக்கம் பொருதகர்
தாக்கற்குப் பேருந் தகைத்து
பொல்லாங்கு கொடுமைகளைக் கண்டும்
பொன் மனதினர் உறுதியுடன் அமைதியாக
பொறுமையாக இருப்பது அடக்கத்தினால் அல்ல !
பொங்கி முன் பாய்தலுக்காக ஆட்குக்கிடா
பொய்மையாய்க் கால்களை பின்வாங்குவதைப் போல !
487. பொள்ளென ஆங்கே புறம்பேரார் காலம்பார்த்
துள்வேர்ப்பர் ஒள்ளி யவர்
தீங்குதனைப் பகைவர் செய்யும் போது
தீபம் போல் அறிவொளி உடையவர் - உடனே
பொங்கும் சினத்தைக் காட்டாமல்
பொறுமையாய்க் காலம், இடம்
பொருட்டு எதிர்பார்த்துக் காத்திருப்பவர் !
488. செறுநரைக் காணிற் சுமக்க இறுவரை
காணிற் கிழக்காந் தலை
வெல்லும் காலம் வாய்க்கும் வரை
வெல்ல வேண்டிய பகைவரைப் பொறுத்தால்
வெற்றி நிச்சயம் ! பகைவர்க்கு அழிவுக் காலம்
வெளிப்பரும் போது அவர்கள் தலை தானாய்க் கவிழும் !
489. எய்தற் கரிய தியைந்தக்கால் அந்நிலையே
செய்தற் கரிய செயல்
கிடைப்பதற்கு அரிய காலம்
கிடைத்து விட்டால் உடனே
வாய்ப்பை நழுவ விடாமல்
வாஞ்சையுடன் அரிய செயலை செய்திடல் வேண்டும் !
490. கொக்கொக்க கூம்பும் பருவத்து மற்றதன்
குத்தொக்க சீர்த்த இடத்து
காலம் கைகூடும் வரை பெரிய மீனுக்காகக்
காத்திருக்கும் கொக்கு போல் - சாதகமான
காலத்திற்காக காத்திருந்து உரிய
காலத்தில் குறி பார்த்துக் குத்துவது போல்
காலவிரயமில்லாமல் விரைந்து செயல்படுக !

50. இடனறிதல்

491. தொடங்கற்க எவ்வினையும் எள்ளற்க முற்றும்
இடங்கண்ட பின்னல் லது
எளிதாகச் செய்து விடலாமே என
எந்தச் செயலையும் இகழாதே !
முழுவதுமாகச் செய்து வெற்றி காண
முற்றிலும் சரியான இடத்தைத் தேர்ந்தெடுக்க !
492. முரண்சேர்ந்த மொய்ம்பி னவர்க்கும் அரண்சேர்ந்தாம்
ஆக்கம் பலவுந் தரும்
வரும் பகையை எதிர்த்துப் போராரும்
வலிமை நன்றாக பெற்றிருந்தாலும்
பாதுகாப்பு எனும் பக்கத் துணையான அரண்
பாந்தமாய் இணைந்தால் பெரும் பயன் கிடரும் !
493. ஆற்றாரும் ஆற்றி அடுப இடனறிந்து
போற்றார்கண் போற்றிச் செயின்
வலிமை இல்லாதாரும் வெற்றி பெறுவர்
வலிமை பெற - வாய்ப்பான இடத்தை தேர்ந்தெடுத்து
பகைவனின் பலத்தை உள்ளபடி அளந்து
பகைவரிடம் விழிப்போடு நடக்க வேண்டும் !
494. எண்ணியார் எண்ணம் இழப்பர் இடனறிந்து
துன்னியார் துன்னிச் செயின்
ஏற்ற இடத்தைத் தேர்ந்தெடுத்து
எப்போதும் தொடர்ந்து தாக்கினால் -
எளிதாக வென்று விடலாம் என்று
எண்ணிய பகைவர் கூட, அந்த
எண்ணத்தைக் கைவிடுவர் !
495. நெடும்புனலுள் வெல்லும் முதலை அடும்புனலின்
நீங்கின் அதனைப் பிற
ஆழமான நீர்நிலையில் இருக்கும் போது
ஆற்றல் மிக்க முதலை எதையும் வெல்லும் !
அம் முதலையே நீரை விட்டு வெளியே வந்து விட்டால்
அதனைப் பிற உயிர்கள் வெல்லும் !

496. கடலோடா கால்வல் நெடுந்தேர் கடலோடும்
நாவாயும் ஓடா நிலத்து
தேர்ந்தெடுத்து ஓர் இடத்தை செயலுக்காக
தேர்வு செய்யவர் நுண்ணறவில்
தேர்ச்சி பெற்றவராகவே இல்லையெனினும்
தேர் கடலில் ஓடாது, கப்பல் தரையில் போகாது என்ற
தேவையான அழிப்படை அறிவாவது வேண்டும் !
497. அஞ்சாமை யல்லால் துணைவேண்டா எஞ்சாமை
எண்ணி யிடத்தாற் செயின்
துளியும் குறைவில்லாமல் சிந்தித்து ஓர் செயலைத்
துவங்கினால் தக்க இடத்தில் -
துணிவைத் தவிர வேறு
துணை எதுவும் வேண்டாமே !
498. சிறுபடையான் செல்லிடஞ் சேரின் உறுபடையான்
ஊக்கம் அழிந்து விடும்
பரிவாரங்கள் சிற்தாக இருந்தாலும் - சிறு
படையானாலும் வாய்ப்பான இடத்தை
வாய்க்கப்பெற்று விட்டால் - பெரும்படை
வாய்த்த பேரரசனின் ஊக்கம் கெடும் !
499. சிறைநலனுஞ் சீரும் இலரெனினும் மாந்தர்
உறைநிலத்தோ டொட்ட லரிது
பாதுகாப்புக் கோட்டையும்
பாங்கான வீரம் மிகுந்த வீரர்களும் - பல
படைச்சிறப்புகளும் இல்லாதிருப்பினும்
பகைவர் வாழும் இடத்திற்கே சென்று
படையெடுத்துத் தாக்குவது எளிதல்ல !
500. காலாழ் களரின் நரியடுங் கண்ணஞ்சா
வேலாள் முகத்த களிறு
வேல் கொண்ட வீரர்களை எதிர்த்துப் போரிடும்
வேலும் பலம் பொருந்திய தன் கால்களை
ஆழ் சேற்றில் அழுந்திச் சிக்கி விட்டால்
ஆங்கே நரி ஊட அதனைக் கொன்று விரும் !

51. தெரிந்து தெளிதல்

501. அறம்பொருள் இன்பம் உயிரச்சம் நான்கின்
திறந்தெரிந்து தேறப் படும்
அறங்களை மதித்து நடப்பதும்
அற வழியில் பொருள் சம்பாதிப்பதும்
அற்பமான இன்பங்களை விரும்பாததும்
அவசியமான நேரத்தில் உயிருக்கு அஞ்சாததும்
அவை நான்கின் திறன்களை ஆராய்ந்து
அறிந்து ஒருவனைச் செயலாக்கத் தேர்ந்தெடுக்க வேண்டும்
502. குடிப்பிறந்து குற்றத்தின் நீங்கி வடுப்பரியும்
நானுடையான் கட்டே தெளிவு
நல்ல குடும்பத்தில் பிறந்து
நவை என்ற குற்றத்திலிருந்து நீங்கி
நடுங்க வைக்கும் பழிச்சொல்லுக்கு நாணி
நயந்து விளையும் இந்த நற்குணங்களை உடையவனை
நம்பி நம் செயலுக்குத் தேர்ந்தெடுக்கலாம் !
503. அரியகற் றாசற்றார் கண்ணுந் தெரியுங்கால்
இன்மை அரிதே வெளிறு
அறிவுக்குரிய பல நூல்கள் கற்றலும்
அய்யம் பல தெளிவு பெற்று
அறவே குற்றமற்றவராக இருந்தாலும்
அவரிடம் அறியாமையே இல்லை என
அறுதியிட்டுக் கூற முடியாது !
504. குணம்நாடிக் குற்றமும் நாடி அவற்றுள்
மிகைநாடி மிக்க கொளல்
ஒருவரின் குணங்களையும் குறைகளையும்
ஒருங்கே ஸட்டிக்கழித்து ஆராய்ந்து - இரண்டில்
ஒன்று எது மிகுதி என்றே தெரிந்து
ஒருவரைப் பற்றி முடிவு கொளல் வேண்டும் !
505. பெருமைக்கும் ஏனைச் சிறுமைக்குத் தத்தங்
கருமமே கட்டளைக் கல்
உள்ளபடி ஒருவரின் பெருமையையும், சிறுமையையும்
உணர்ந்து கொள்ள பொன்னின் மாற்றை
உரைக்கும் உரைகல்லாக வீற்றிருப்பது அவர்
உருவாக்கும் செயல்களே !

506. அற்றாரைத் தேறுதல் ஓம்புக மற்றவர்
பற்றிலர் நாணார் பழி
சுற்றத்தார் எவரையும் பெற்றில்லாதவரைச்
சுத்தமாக நம்புதல் ஸ்டாது ! - ஏனெனில்
உலக வாழ்க்கையில் பற்றில்லாதவர்கள்
உண்டாகும் பழிக்கு அஞ்சாதவராகவும் இருப்பர் !
507. காதன்மை சுந்தா அறிவறியார்த் தேறுதல்
பேதைமை எல்லாத் தரும்
அறிந்து கொள்ள வேண்டியவற்றை
அறிந்து கொள்ளாத அறிவிலிகளை
அன்பின் காரணமாகத் தேர்ந்தெடுத்தால்
அத்துணைத் துன்பங்களையும் தரும் !
508. தேரான் பிறனைத் தெளிந்தான் வழிமுறை
தீரா இடும்பை தரும்
வந்த வழி தெரியாமல்
வந்த எவனோ ஒருவனை
வகையாக ஆராயாமல் தேர்ந்தெடுத்தால்
வம்சா வழிக்கே கருந்துன்பம் வரும் !
509. தேறற்க யாரையுந் தேராது தேர்ந்தபின்
தேறுக தேறும் பொருள்
தேர்ந்தெடுப்பதற்கு முன்பு ஒருவரை
தேர்ந்த ஆராய்ச்சி நடத்தித் தெளிவு பெற்று
தேர்வு செய்ய வேண்டும் ! தெளிந்த பின் - அவனிடம்
தேர்ச்சி பெற்ற தொழிலை ஒப்படைக்க வேண்டும் !
510. தேரான் தெளிவுந் தெளிந்தான்கண் ஐயுறவும்
தீரா இடும்பை தரும்
தெளிவாக ஆராயாமல் ஒருவனைத் தேர்ந்தெடுப்பதும்
தெளிவாக ஆராய்ந்துத் தேர்ந்தெடுத்துவிட்டு - அவன் மீது
தெளிவில்லாமல் சந்தேகப்படுவதும் - எப்போதும்
தென்பதும் பெருந்துன்பமே !

52. தெரிந்து வினையாடல்

511. நன்மையும் தீமையும் நாடி நலம்புரிந்த
தன்மையான் ஆளப் படும்
நன்மையும் தீமையும் எதுவென
நன்கு ஆராய்ந்து பின்னர்
நற்செயல்களில் மட்டுமே நாட்டம்
நல்கியவன் நல்லதொரு செயல் வீரனாவான் !
512. வாரி பெருக்கி வளம்படுத்தித் துற்றவை
ஆராய்வான் செய்க வினை
வருவாய் வரும் வழிகளைப் பெருக்கி
வளமான செல்வங்களை வளர்த்து
வரும் துன்பங்களை ஆராய்ந்துப் போக்கிரும்
வல்லவனே செயல் வீரனாவான் !
513. அன்பறிவு தேற்றம் அவாவின்மை இந்நான்கும்
நன்குடையான் கடட்டே தெளிவு
அன்பு, அறிவு, செயலாற்றும் தன்மை,
அதிகம் ஆசைப்படாத குணம் ஆகிய
அவை நான்கு பணிவுகளையும்
அருமையாகக் கொண்டவனை
அங்ஙனம் தேர்வு செய்வதே நல்லது !
514. எனைவகையான் தேறியக் கண்ணும் வினைவகையான்
வேறாகும் மாந்தர் பலர்
எவ்வளவுதான் பலவகை வழிமுறைகளை
எடுத்து அறிந்து ஆராய்ந்து தெளிந்து தேர்ந்தெடுத்தாலும்
செயல்படும் போதும் எப்படியோ வேறுபடுபவர்கள்
எத்துணையோ மாந்தர் பலர் உண்டு !
515. அறிந்தாற்றிச் செய்கிற்பாற் கல்லால் வினைதான்
சிறந்தானென் றேவற்பாற் றன்று
வழிமுறைகளை நன்கு அறிந்து செயலாற்றி
வருகின்ற துன்பங்களை தாங்கிக் கொண்ட
வரையறுத்த செயலை முடிப்பவனைத் தவிர்த்து
வரன்முறையற்ற காரணத்திற்காக வேறொருவரை ஏவாதல் நன்று !

516. செய்வானை நாடி வினைநாடிச் காலத்தோ
டெய்த உணர்ந்து செயல்
செயலாற்றும் செயல் வீரனைத் தேர்ந்தெடுத்து
செய்யப்பட வேண்டிய செயலையும் ஆராய்ந்து
செய்ய வேண்டிய காலத்தையும் உணர்ந்து
செயல்களைச் செயல்படுத்த வேண்டும் !
517. இதனை இதனால் இவன்முடிக்கும் என்றாய்ந்
ததனை அவன்கண் விடல்
இந்தச் செயலை
இந்தக் கருவியின் துணையால்
இலகுவாக வெற்றிகரமாக
இவன் முழப்பான் என ஆராய்ந்த பின்
இனிதாய்ப் பொறுப்பை ஒப்படைத்தல் வேண்டும் !
518. வினைக்குரிமை நாடிய பின்றை அவனை
அதற்குரிய னாகச் செயல்
செயலைச் செய்து முடிக்க இவனே
செயல் வீரன் என தேர்ந்தெடுத்த பின்பு
செய்யும் முழுப்பொறுப்பையும் அவனிடம் தந்து விடல் நன்று !
519. வினைக்கண் வினையுடையான் கேண்மைவே றாக
நினைப்பானை நீங்குந் திரு
காரியத்தை முழப்பதில் கண்ணும் கருத்துமாக
கணப் பொழுதும் வீணின்றிக் கச்சிதமாக செயலாற்றும் உரிமைக்
கண்ணோட்டத்தை வேறாக - தவறாக
கணிப்பவனை விட்டு நீங்குவான் இலக்கும் !
520. நாடோறு நாடுக மன்னன் வினைசெய்வான்
கோடாமை கோடா துலகு
உழைப்பவர் உள்ளம் வாடாமலிருந்தால்
உலகின் செழிப்பு வாடாமல் இருக்கும் !
உலகை ஆளும் வேந்தன்
உழைப்பாளர் நலத்தில் அிக்கறை காட்டி எப்போதும்
உடனடி நடவடிக்கை எடுக்க வேண்டும் !

90. பெரியாரைப் பிழையாமை

891. ஆற்றுவார் ஆற்றல் இகழாமை போற்றுவார்
போற்றலுள் எல்லாம் தலை
எடுத்த காரியம் யாவையும்
எப்படியும் முடிக்கக்கூடிய ஆற்றலுடையவரின்
ஆற்றல்களை இகழாமலும் இழக்காமலும் செயல்களை
ஆற்றிட முனைவதே நாம் பாதுகாக்க வேண்டிய
ஆபத்திலிருந்து தீங்கைப் பாதுகாக்கும் காவல்களில் தலையானது !
892. பெரியாரைப் பேணா தொழுகிற் பெரியாராற்
பேரா இடும்பை தரும்
பெரிய ஆற்றல்களை உடைய அறிவிற் சிறந்த
பெரியோரின் ஆலோசனைகளைத் தவிர்த்தால் -
பெரியோரை மதித்து ஒழுகாமற் போனால் -
பெருந்துன்பங்கள் தவிர்க்காமல் வரும் !
893. கெடல்வேண்டிற் கேளாது செய்க அடல்வேண்டின்
ஆற்று பவர்கண் இழுக்கு
காரியம் கெட்டுப் போக வேண்டுமெனில் - நல்ல
காரியக்காரர்களானப் பெரியோரிடம் ஆலோசனைக் கேட்காமல்
காரியத்தை செய்தால் போதும் ! ஆனால் அந்தக்
காரியக்காரர்களையே இழித்தால் தமக்கே தீங்கு வரும் !
894. கூற்றத்தைக் கையால் விளித்தற்றால் ஆற்றுவார்க்
காற்றாதார் இன்னா செயல்
‘கூற்றவன்’ எனப்படும் உயிரையும், உடலையும்
கூறுபடுத்தும் தொழிலைச் செய்யும் ‘எமன்’ என்னும்
கூற்றுவனை நாமே விரும்பி விளித்துக்
கூப்பிடுவது போல - ஆற்றல் உடையவர்களுக்கு - கொஞ்சம்
கூட ஆற்றல் இல்லாதவர் தீங்கு செய்வது !
895. யாண்டுச்சென் றியாண்டும் உளராகார் வெந்துப்பின்
வேந்து செறப்பட்டவர்
‘வேந்து’ எனும் ஐம்புலன்களையும் அடக்கி
வேதனைகளைப் போக்கும் இறைமை கொண்ட
பெரியோரை வெந்து - கோபப்பட வைத்தவர்
பெரு நிலத்தில் எங்கு சென்றாலும் வாழ முடியாது !

896. எரியாற் சுடப்படினும் உய்வுண்டாம் உய்யார்
பெரியார்ப் பிழைத்தொழுவு வார்
எரியும் நெருப்பினால் சுடப்பட்டாலும்
எப்படியும் தப்பிப் பிழைத்து விடலாம் ! - ஆனால்
அறிவிற சிறந்த பெரியாரிடம் பிழை செய்துவிட்டால்
அரிதிலும் அரிது தப்பிப் பிழைப்பது !
897. வகைமாண்ட வாழ்க்கையும் வான்பொருளும் என்னாம்
தகைமாண்ட தக்கார் செறிந்
வளமான வானளவு செல்வச் செழிப்புடன்
வகை வகையான வாழ்க்கைச் சுகங்களை
வகை தொகை புரியாமல் அனுபவித்தாலும்
தகுதிகள் நிறைந்த அறிவுடையோரின்
தகாத சினத்திற்கு ஆளாகிவிட்டால் ஒரு பயனும் இல்லை !
898. குன்றன்னார் குன்ற மதிப்பிற் குடியொடு
நின்றன்னார் மாய்வார் நிலத்து
குன்று போல் உயர்வான பெருமைகளைக்
குவித்து வைத்திருக்கும் பெரியோரின் பெருமையைக்
குறைத்து மதித்து அதை அழியோடு
குலைப்பதற்கு முயல்பவர்கள்
குன்றா செல்வந்தராயினும்
குடும்பத்தோடு அழிந்து வீடுவர் !
899. ஏந்திய கொள்கையார் சிறின் இடைமுரிந்து
வேந்தனும் வேந்து கெடும்
உயர்ந்த தவக் கொள்கையில்
உறுதி கொண்ட பெரியோர்கள்
சீற்றம் கொண்டு விட்டால்
சீறிய வேந்தனும் இடைக்காலத்திலேயே பதவி இழப்பான் !
900. இறந்தமைந்த சார்புடையர் ஆயினும் உய்யார்
சிறந்தமைந்த சீரார் செறிந்
வரம்பு கடந்த அதிகார
வலிமையைக் கொண்டவராயினும்
உயர்ந்த பண்புகளில் சிறந்தவர்களின்
உச்ச கோபத்திற்கு ஆளானால்
உருப்படியாய்த் தப்பிப் பிழைக்க முடியாது !